

झोपडपट्टी पुनर्वसन प्राधिकरण, पुणे व पिंपरी चिंचवड क्षेत्र,  
मुथ्या चेंबर्स, सेनापती बापट रोड, पुणे- १६.

जा.क्र. झोपुप्रा/सप्रा-३/झोनिआ/१४०८/२०२१

दिनांक : २२/११/२०२१

## झोपडपट्टी निर्मुलन आदेश

(महाराष्ट्र झोपडपट्टी (सुधारणा, निर्मुलन व पुनर्विकास) अधिनियम, १९७१ चे कलम ३ड अन्वये अंतिम अधिसूचना)

ज्याअर्थी, महाराष्ट्र झोपडपट्टी (सुधारणा, निर्मुलन व पुनर्विकास) अधिनियम, १९७१ (प्रस्तुत आदेशात या अधिनियमाचा उल्लेख यापुढे उक्त अधिनियम असा करणेत येत आहे) चे कलम ३अ नुसार महाराष्ट्र शासन, गृहनिर्माण विभाग, अधिसूचना क्र. झो.पु.यो.-२००४/प्र.क्र.-२१३/झोपसु-१, दि. ३०/०६/२००५ अन्वये पुणे व पिंपरी चिंचवड महानगरपालिका क्षेत्राकरिता झोपडपट्टी पुनर्वसन प्राधिकरण, पुणे या प्राधिकरणाची स्थापना करण्यात आलेली आहे; आणि

ज्याअर्थी, या प्राधिकरणाकडून उक्त अधिनियमाच्या कलम ३ब मधील तरतुदीनुसार पुणे व पिंपरी चिंचवड महानगरपालिकांच्या क्षेत्रासाठी सर्वसाधारण झोपडपट्टी पुनर्वसन योजना तयार करणेत आलेली असून शासनाच्या मान्यतेने सदरची सर्वसाधारण झोपडपट्टी पुनर्वसन योजना महाराष्ट्र शासनाच्या राजपत्रात दि. ११/०९/२०१४ रोजी अंतिमतः प्रसिध्द करण्यात आलेली आहे; आणि

ज्याअर्थी, पुणे / पिंपरी चिंचवड महानगरपालिका हद्दीतील खालील अनुसूचीमध्ये नमूद गाव मौजे नेहरुनगर, पिंपरी, स.नं.१०३पै, ६४२६ पै ते ६४२९ पै, ६४६२, ६४६२/१ येथील आंबेडकरनगर या नावाने ओळखल्या जाणाऱ्या पूर्ण झोपडपट्टी क्षेत्रावर एकूण क्षेत्र २२३७.१० चौ.मी (यापुढे ज्याचा उल्लेख 'सदर क्षेत्र' असा करण्यात आला आहे.) या क्षेत्रावर झोपडपट्टी पुनर्वसन योजना राबविणेसाठी विकसक मे. ओम साई कन्स्ट्रक्शन यांनी झोपडपट्टी पुनर्वसन प्राधिकरणाकडे दि.०२/०५/२०१७ रोजी प्रस्ताव दाखल केलेला असून सदरच्या प्रस्तावास झो.पु.प्रा., पुणे कडील नियमावली, २०१४ यातील नियम क्र. ४ (५) च्या तरतुदीनुसार दि.२१/०१/२०२१ अन्वये प्रशासकीय मान्यता देण्यात आली आहे व दि.०१/०१/२०२० क्र.०२/२०२० अन्वये सदरच्या पुनर्वसन प्रकल्पाचे नकाशे मंजूर करण्यात आलेले आहेत; आणि

ज्याअर्थी, सदर क्षेत्रातील झोपडपट्टी क्षेत्राचे सर्वेक्षण करण्यात येऊन झोपडीधारकांची अंतिम पात्रता यादी (परिशिष्ट २) तयार करण्यात आली असून उक्त परिशिष्ट २ नुसार सदर क्षेत्रावर एकूण १३७ झोपड्या असून त्यापैकी १०४ झोपडीधारक पुनर्वसनास पात्र ठरले आहे ; तसेच प्रत्यक्ष जागेवर इतर बांधकामे (समाज मंदिर) ०१ आहे; आणि

ज्याअर्थी, सदर क्षेत्र दि.२४/११/२०१७ रोजीच्या आदेशाद्वारे उक्त अधिनियमाच्या कलम ३क अन्वये झोपडपट्टी पुनर्वसन क्षेत्र म्हणून घोषित करण्यात आले असून सदरचा अंतिम आदेश महाराष्ट्र शासन राजपत्र नोव्हेंबर ३० ते डिसेंबर ६, २०१७ पुष्ठ क्र.३ मध्ये प्रसिध्द करणेत आलेला आहे तसेच सर्वसाधारणपणे सर्वाना ठळकपणे दिसून येईल अशा प्रकारे योजनाक्षेत्रात दि.११/१२/२०१७ रोजी डकवून प्रसिद्ध करण्यात आलेला आहे; आणि

ज्याअर्थी, सदर क्षेत्रावरील झोपडपट्टी पुनर्वसन योजनेबाबत शिखर तक्रार निवारण समिती अथवा कोणत्याही न्यायालयाचा स्थगिती आदेश नाही आणि म्हणून, झोपडपट्टी पुनर्वसन योजना राबविणेकामी झोपडपट्टी पुनर्वसन क्षेत्रातील इमारती / झोपड्या पाडून सदरचे क्षेत्र रिकामे करणे व उक्त अधिनियमाच्या कलम ३ड अन्वये पुढील कार्यवाही करणे अनिवार्य आहे; आणि

ज्याअर्थी, विकसक मे. ओम साई कन्स्ट्रक्शन यांचेमार्फत पात्र झोपडीधारकांचे तात्पुरते स्थलांतरण करणेसाठी ब्लॉक २, प्लॉट नं.२, पिंपरी MIDC येथील जागेवरील संक्रमण शिबीरामध्ये सोय करण्यात आली आहे. याबाबत झोपडपट्टी पुनर्वसन प्राधिकरण यांचेकडे कोणतीही तक्रार येऊ देणार नाही अथवा कोणतीही तोषीस लागू देणार नाही. असे दि.२१/१२/२०२० रोजीचे हमीपत्र विकसक मे. ओम साई कन्स्ट्रक्शन यांनी दाखल केलेले आहे. आणि



ज्याअर्थी, सदरचे क्षेत्र झोपडपट्टी निर्मुलन क्षेत्र म्हणून घोषित करण्याची पुर्वसूचना महाराष्ट्र शासन राजपत्र दि.२५-३१ मार्च २०२१ पृष्ठ क्र. ११ व १२ वर तसेच दैनिक सांज महानगरी व महाराष्ट्र निरोप्या या वृत्तपत्रात दि.२९/०४/२०२१ रोजी प्रसिध्द करणेत आली असून सदरची पुर्वसूचना सर्वसाधारणपणे सर्वांना ठळकपणे दिसुन येईल अशा प्रकारे योजनाक्षेत्रात दि.१२/०३/२०२१ रोजी डकवून प्रसिद्ध करण्यात आली आहे; आणि

ज्याअर्थी, उपरोक्त पुर्वसूचनेतील नमूद ३० दिवसांच्या कालावधीत सदर क्षेत्रातील प्रत्येक झोपडी पाडून त्याखालील क्षेत्र मोकळे करून ती जागा विकसक यांच्या ताब्यात देण्यास फर्मावण्यात आले होते तथापि, सदर क्षेत्रावरील एकूण १३७ झोपडीधारकांपैकी ४१ झोपडीधारक तात्पुरत्या स्वरुपात तयार करण्यात आलेल्या संक्रमण शिबीर मध्ये स्थलांतरीत झालेले असल्याचे व उर्वरित एकूण ९६ झोपडीधारक विरोध करीत असून अदयाप संक्रमण शिबीर मध्ये स्थलांतरीत झालेले नसल्याचे विकसक यांनी कळविलेले आहे; आणि

ज्याअर्थी, सदर क्षेत्रातील उपरोक्त ३० दिवसांच्या कालावधीत रिकाम्या करण्यात न आलेल्या झोपड्यांचे / दुकानांचे सक्तीने निष्कासन करून ती जागा पुनर्वसन योजना राबविणेकामी मोकळी करणे आवश्यक आहे.

त्याअर्थी, मी राजेंद्र निंबाळकर, मुख्य कार्यकारी अधिकारी, झोपुप्रा., पुणे उक्त अधिनियमाच्या कलम ३७ मधील नमूद तरतूदीन्वये मला प्राप्त असलेल्या अधिकारानुसार खालील अनुसूचिमध्ये निर्दिष्ट करण्यात आलेले क्षेत्र या आदेशाद्वारे झोपडपट्टी निर्मुलन क्षेत्र म्हणून अंतिमतः घोषित करीत आहे. तसेच सदरच्या क्षेत्रामधील उपरोक्त ३० दिवसांच्या कालावधीत रिकाम्या करण्यात न आलेल्या झोपड्यांचे / दुकानांचे सक्तीने निष्कासन करून या आदेशाची अंमलबजावणी करण्यास सक्षम प्राधिकारी क्र.३, झोपुप्रा पुणे यांना प्राधिकृत करीत आहे.

उक्त क्षेत्रातील सर्व झोपडीधारकांना प्रस्तुत आदेशाद्वारे कळविण्यात येत आहे की,

- १) उक्त क्षेत्रावरील प्रत्येक झोपडी व बांधकाम या मधील झोपडीधारकांनी उक्त अधिनियमाच्या कलम १२(१) अन्वये त्यांची झोपडी रिकामी करून झोपडी व त्याखालील जागा तात्काळ विकसकाच्या ताब्यात द्यावी.
- २) पुर्वसूचनेमध्ये देण्यात आलेली ३० दिवसांची मुदत संपुष्टात आलेली असल्याने या कार्यालयामार्फत सदर क्षेत्रातील झोपडीधारकांचे यानंतर केंव्हाही सक्तीने निष्कासन करण्यात येईल. सक्तीने निष्कासित करण्यात आलेला कोणताही पात्र झोपडीधारक त्याचा संक्रमण कालावधीतील सदनिकेचा / भाडेपोटीच्या रकमेचा अधिकार गमावेल.
- ३) सदरच्या आदेशाची तात्काळ अंमलबजावणी करण्यात येईल व यापुढे सदर क्षेत्रातील झोपडीधारकांना निष्कासनासंदर्भातील कोणतीही स्वतंत्र नोटीस या कार्यालयामार्फत देण्यात येणार नाही.
- ४) कोणत्याही झोपडीधारकाने विहित मुदतीत त्याची झोपडी रिकामी न केल्यास / झोपडीधारकाची योजनेस संमती नसल्यास / झोपडीधारकास योजना मान्य नसल्यास असा झोपडीधारक, मग तो पात्र असो अथवा अपात्र, उक्त अधिनियमाच्या कलम ३३ अन्वये त्याचा पुनर्वसनाचा अधिकार गमावून कायदेशीर कार्यवाहीस पात्र राहिल.
- ५) उक्त अधिनियमाच्या कलम १२(८) अन्वये उपरोक्त नमूद मुदत संपण्यापूर्वी इमारत पाडून टाकण्यात आली नसल्यास इमारतीत प्रवेश करण्याचे व इमारत पाडून टाकण्याचे तसेच इमारतीतील सामानाची विक्री करण्याचे अधिकार मुख्य कार्यकारी अधिकारी यांना तसेच त्यांनी प्राधिकृत केले आहे अशा सक्षम प्राधिकारी क्र.३, झोपुप्रा पुणे यांना राहिल.
- ६) सदरच्या आदेशाचे पालन करण्यास कसूर करणारी कोणतीही व्यक्ती दोषसिद्धिअंती उक्त अधिनियमातील कलम ३७ अन्वये, ३ महिन्यांपर्यंत असू शकेल इतक्या मुदतीच्या कारावासाच्या शिक्षेस किंवा १००० रुपयांपर्यंत असू शकेल इतक्या द्रव्यदंडाच्या शिक्षेस किंवा दोन्हीस पात्र राहिल.

सदरच्या आदेशामुळे व्यथित होणा-या कोणत्याही व्यक्तीस अथवा झोपडीधारकास उक्त अधिनियमाच्या कलम ३-ड सह कलम १२ (४) अन्वये ३० दिवसांचे आत शिखर तक्रार निवारण समिती, महाराष्ट्र शासन, झोपडपट्टी पुनर्वसन प्राधिकरण, प्रशासकीय इमारत, ४ था मजला, अनंत काणेकर



542

महाराष्ट्र शासन, झोपडपट्टी पुनर्वसन प्राधिकरण, प्रशासकीय इमारत, ४ था मजला, अनंत काणेकर मार्ग, स्टेशन रोड, बांद्रा (पुर्व), मुंबई -४०००५१ यांचेकडे अपिल दाखल करता येईल आणि उक्त अपिलावरील शिखर तक्रार निवारण समितीचा निर्णय अंतिम राहिल.

झोपडपट्टीचे नाव : स.नं.१०३ पै, सि.स.नं.६४२६ पै ते ६४२९ पै, ६४६२, ६४६२/१,

आंबेडकरनगर, नेहरुनगर, पिंपरी.

महानगरपालिका क्षेत्र : पिंपरी-चिंचवड महानगरपालिका

अनुसूची

पेठ / गाव / नगररचना योजना	स.नं. / सि.स.नं. / अंतिम भूखंड क्र.	क्षेत्र ( चौ. मी.)	जमीनीचे मालकी हक्क / विकसन हक्क प्राप्त असलेल्या व्यक्ती / संस्थेचे नाव	चतुःसिमा	शेरा
आंबेडकरनगर, नेहरुनगर, पिंपरी	स.नं.१०३ पै, सि.स.नं. ६४२६ पै ते ६४२९ पै, ६४६२, ६४६२/१	२२३७.१० चौ. मी.	खाजगी (मे. ओम साई कन्स्ट्रक्शन)	पुर्वेस - लागू सि.स.नं.६४२५ पश्चिमेस - लागू सि.स.नं.६४३० दक्षिणेस - सि.स.नं.६४६३ उत्तरेस - लागू रस्ता	

सदरचा आदेश हा माझे सहीने व कार्यालयाच्या शिक्क्यासह देणेत आला आहे.

स्थळ :- झोपडपट्टी पुनर्वसन प्राधिकरण, पुणे.

दिनांक : २२/११/२०२१



(राजेंद्र निंबाळकर) (भा.प्र.से)

मुख्य कार्यकारी अधिकारी,  
झोपडपट्टी पुनर्वसन प्राधिकरण,  
पुणे व पिंपरी चिंचवड क्षेत्र, पुणे.

कार्यवाहीस्तव प्रत -

- १) सक्षम प्राधिकारी क्र.३, झोपडपट्टी पुनर्वसन प्राधिकरण, पुणे - सदर जाहीर प्रकटन योजना क्षेत्रात प्रसिध्द करणेकरीता.
- २) विकसक- मे.ओम साई कन्स्ट्रक्शन -यांना माहितीस्तव
- ३) मा. जिल्हाधिकारी, पुणे
- ४) मा. आयुक्त, पुणे/ पिंपरी चिंचवड महानगरपालिका
- ५) व्यवस्थापक, मुद्राणालय, येरवडा कारागृह, पुणे-०६